

त्रिपक्षीय करारनामा करुन २० हेक्टर अवनत वनक्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत.
एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर

महाराष्ट्र शासन
महसूल व वन विभाग
शासन आदेश क्रमांक: एफएलडी-२०२०/प्र.क्र.९७/फ-१०
मंत्रालय, मुंबई - ४०० ०३२
दिनांक : २१/१०/२०२०

प्रस्तावना -

अवनत वन क्षेत्राचे पुनर्वनीकरण करण्यासाठी खाजगी व अशासकीय संस्थांचा सहभाग घेण्याबाबत त्रिपक्षीय करारनामा करुन वनीकरण हाती घेण्याच्या धोरणास शासनाने शासन निर्णय क्र.एफएलडी-२०११/प्र.क्र.१६७/फ-१०, दिनांक २३/०९/२०११ अन्वये मान्यता दिली आहे. सदर प्रकरणी निर्णय घेण्याकरीता शासन निर्णय क्र.एफएलडी-२०११/प्र.क्र.१६७/फ-१०, दिनांक ०७/०३/२०१५ अन्वये गठीत उच्चाधिकार समितीपुढे एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर या औद्योगिक संस्थेचा मौजे-पिंपरणे, ता.संगमनेर, जि.अहमदनगर येथील २०.०० हेक्टर अवनत वनक्षेत्रावर वनीकरण करण्याचा प्रस्ताव अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी पत्र क्र.कक्ष-१७/नोसेल/१७-४/प्र.क्र.१११/३०१/२०-२१, दिनांक ३०/०७/२०२० अन्वये सादर केला होता. सदर प्रस्तावास उच्चाधिकार समितीने दिनांक २२/०९/२०२० रोजीच्या बैठकीत दिलेल्या मान्यतेस अनुलक्षून शासन पुढीलप्रमाणे आदेश निर्गमित करीत आहे.

शासन आदेश-

अपर प्रधान मुख्य वनसंरक्षक व केंद्रस्थ अधिकारी तथा सदस्य सचिव, उच्चाधिकार समिती यांनी सादर केलेल्या प्रस्तावाचा साकल्याने विचार करुन, शासन आता असे आदेश देत आहे की, एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर या औद्योगिक संस्थेच्या प्रस्तावास अनुसरुन अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर यांनी दिनांक ३०/०७/२०२० रोजीच्या पत्रान्वये सादर केलेल्या प्रस्तावानुसार खाली नमूद केलेल्या ठिकाणी एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर ही औद्योगिक संस्था (रजि.नंबर-ई-२९०/अहमदनगर), जयहिंद लोकचळवळ संस्था, संगमनेर ही अशासकीय संस्था (रजि.नंबर-महाराष्ट्र/१/२०११/अहमदनगर) व उपविभागीय वन अधिकारी, संगमनेर यांच्यामध्ये

त्रिपक्षीय करार करुन एकूण २०.०० हेक्टर अवनत वनक्षेत्रावर वृक्ष लागवड करण्यास शासनाची मान्यता देण्यात येत आहे.

गाव	सर्व्हे/गट/ कंपार्टमेंट नंबर	वैधानिक दर्जा	एकूण क्षेत्र (हेक्टर)	लागवडीयोग्य क्षेत्र	लागवडीसाठी प्रस्तावित रोपे
मौजे-पिंपरणे, ता.संगमनेर, जि.अहमदनगर	वन सर्व्हे नं.-२४, गट नं.-६९, कंपार्टमेंट नं.२१२-सी	राखीव वन	४७.७५	२०.००	रोपे संख्या १,१०० प्रती हेक्टर प्रमाणे एकूण २२,००० रोपे
एकूण क्षेत्र				२०.०० हेक्टर	

२. सदर प्रकल्पास दिलेली मान्यता खालील अटींच्या अधीन राहून देण्यात येत आहे:-

- वरील क्षेत्रात वृक्ष लागवड करणे, जलमृदसंधारण करणे, ७ वर्षांपर्यंत त्यांचे संरक्षण व संवर्धन करण्याचे काम एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर यांचे अर्थसहाय्याने जयहिंद लोकचळवळ संस्था, संगमनेर यांनी करावे.
- प्रकल्पासाठी व त्याच्या व्यवस्थापनासाठी येणारा सर्व खर्च एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर ही औद्योगिक संस्था करेल.
- प्रकल्पांतर्गत करण्यात येणारी वृक्ष लागवड ही वन विभागाच्या अधिकाऱ्यांच्या पर्यवेक्षणाखाली करण्यात यावी.
- प्रकल्पासाठी शासन पत्र क्र.एफएलडी-१०१२/प्र.क्र.२०३/फ-१०, दिनांक ०८/०१/२०१३ अन्वये विहित केलेल्या त्रिपक्षीय करारनाम्याच्या मसुद्याप्रमाणे एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर ही औद्योगिक संस्था, जयहिंद लोकचळवळ संस्था, संगमनेर ही अशासकीय संस्था व उपविभागीय वन अधिकारी, संगमनेर यांच्यामध्ये त्रिपक्षीय करारनामा करण्यात यावा. वन विभागाच्यावतीने त्रिपक्षीय करारनाम्यावर स्वाक्षरी करण्यासाठी उपविभागीय वन अधिकारी, संगमनेर यांना प्राधिकृत करण्यात येत आहे.
- प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे किंवा त्यांनी प्राधिकृत केलेले वन विभागाचे कोणतेही अधिकारी यांना प्रकल्प स्थळी भेट देवून प्रकल्पाचे निरीक्षण करण्याचा व त्याबाबत सुधारणा / सूचना करण्याचा अधिकार राहील.
- त्रिपक्षीय करारनाम्यातील कोणत्याही अटीचे एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर ही औद्योगिक संस्था, जयहिंद लोकचळवळ संस्था, संगमनेर ही अशासकीय संस्था यांच्याकडून भंग झाल्यास त्रिपक्षीय करारनामा तात्काळ समाप्त करण्याचा अथवा इतर कोणतीही दंडात्मक कार्यवाही करण्याचा अधिकार प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना असेल.

- vii. ज्या ठिकाणी शक्य असेल त्या ठिकाणी औद्योगिक संस्थेच्या खर्चाद्वारे रोपवनास काटेरी तारेचे कुंपण (Barbed Wire Fencing) करण्यात यावे.
- viii. आवश्यकतेनुसार रोपवनास सिंचनाची व्यवस्था करण्यात यावी.
३. वरील ठिकाणी वृक्ष लागवड करताना, ती केल्यानंतरच्या ७ वर्षांच्या कालावधीत आणि भविष्यात कधीही या वनक्षेत्रावर एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर ही औद्योगिक संस्था व जयहिंद लोकचळवळ संस्था, संगमनेर ही अशासकीय संस्था यांना कोणताही कायदेशीर व मालकी हक्क प्राप्त होणार नाही आणि त्याबद्दल त्यांना कोणत्याही न्यायालयात वा प्राधिकरणापुढे कोणताही दावा दाखल करता येणार नाही.
४. महाराष्ट्र शासनाच्या दिनांक २६/०६/२०१५ रोजीच्या परिपत्रकातील निकष क्र.८, ९ व १० नुसार सर्व महानगरपालिका व नगर परिषदेच्या सीमेपासून १० कि.मी.चे आत अंतरात त्रिपक्षीय करारनामाकरीता प्रस्तावित क्षेत्र किमान १० हेक्टर असणे आवश्यक आहे व इतर सर्व क्षेत्रासाठी प्रस्तावित प्रकल्प क्षेत्र किमान २५ हेक्टर असावे. प्रस्तुत प्रकरणी वनीकरणासाठी प्रस्तावित क्षेत्र संगमनेर नगरपरिषद हद्दीपासून १२ कि.मी. अंतरावर आहे. निकष क्र.८, ९ व १० ची पूर्णपणे पूर्तता होत नसली तरी राज्य शासनाचे वृक्ष लागवडीचे ध्येय गाठण्याच्या दृष्टीने तसेच सदर अशासकीय संस्थेच्या स्वयंस्फूर्तीस प्रोत्साहन देण्यासाठी सदर अट शिथील करुन प्रस्तुत प्रस्तावास एक "विशेष बाब" म्हणून उच्चाधिकार समितीने मान्यता प्रदान केली आहे.
५. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांना आवश्यक वाटतील अशा इतर अटी.
६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२०१०२११४५२३५३६१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरविंद आपटे)
मुख्य वनसंरक्षक (मंत्रालय)

प्रत:-

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक तथा केंद्रस्थ अधिकारी, महाराष्ट्र राज्य, नागपूर.
- ३) मुख्य वनसंरक्षक (प्रा.), नाशिक.

- ४) उपविभागीय वन अधिकारी, संगमनेर.
- ५) एस.एम.बी.टी. सेवाभावी ट्रस्ट, घुलेवाडी (अमृतनगर), संगमनेर, ता.संगमनेर, जि.अहमदनगर-४२२ ६०८.
- ६) जयहिंद लोकचळवळ संस्था, संगमनेर, ४०१, चौथा मजला, कालिका प्राईड, स्वास्थ्य हॉस्पिटल शेजारी, अहमदनगर.
- ७) निवडनस्ती (फ-१० कार्यासन).